



**TAMIL NADU
GOVERNMENT GAZETTE
EXTRAORDINARY** PUBLISHED BY AUTHORITY

No. 335]

CHENNAI, THURSDAY, SEPTEMBER 15, 2011
Aavani 29, Thiruvalluvar Aandu-2042

Part VI—Section 2

**Notifications or Orders of interest to a section of the public
issued by Heads of Departments, etc.**

NOTIFICATIONS BY HEADS OF DEPARTMENTS, ETC.

COLLECTORS AND LOCAL AUTHORITIES

மாவட்ட ஆட்சித் தலைவர் மற்றும் ஊராட்சிகளின் ஆய்வாளர், தஞ்சாவூர்.

தஞ்சாவூர் மாவட்டம், பூதலூர் ஊராட்சி ஒன்றியம், அலமேலுபுரம் கிராம ஊராட்சி மன்றத் தலைவர் பதவி நீக்கம் பற்றிய அறிவிக்கை.

[ந.க. எண் 3430/2010/அ3.]

No. VI(2)/457(c-1)/2011.

தஞ்சாவூர் மாவட்டம், பூதலூர் ஊராட்சி ஒன்றியம், அலமேலுபுரம் ஊராட்சி மன்றத் தலைவர் திரு. கி. கலியபெருமாள் என்பவர் அவ்வூராட்சியின் நிர்வாக அலுவலர் என்ற முறையில் செயல்படும் போது ஊராட்சியில் நிதி மற்றும் நிர்வாக முறைகேடுகள் நடைபெற்றுள்ளது ஆய்வில் கண்டறியப்பட்டு அலமேலுபுரம் ஊராட்சித் தலைவர் திரு. கி. கலியபெருமாள் என்பவர் மீது 1994-ம் ஆண்டு தமிழ்நாடு ஊராட்சிகள் சட்டம் பிரிவு 205-ன் கீழ் விளக்கம் கோரும் அறிவிப்பு வழங்கப்பட்டது.

அலமேலுபுரம் ஊராட்சி மன்றத்தலைவர் அவர் மீதான குற்றச்சாட்டுகளுக்கு தனித்தனியே தனது விளக்கத்தினை அளித்திருந்தார். ஊராட்சி மன்றத்தலைவர் மீதான குற்றச்சாட்டுகள், அவற்றிற்கு அவர் அளித்துள்ள விளக்கங்கள் அலுவலக ஆவணங்கள் ஆகியன விதிமுறைகளுடன் ஆய்வு செய்யப்பட்டன. ஊராட்சி மன்றத்தலைவர் அளித்துள்ள விளக்கங்கள் ஏற்ககூடியதாக இல்லை. எனவே 1994-ம் ஆண்டு தமிழ்நாடு ஊராட்சிகள் சட்டப்பிரிவு 205 (2)-ன்படி அலமேலுபுரம் கிராம ஊராட்சித்தலைவர் திரு. கி. கலியபெருமாள் என்பவரின் நிர்வாகத்தில் காணப்பட்ட முறைகேடுகள் தொடர்பாக அவரை அலமேலுபுரம் ஊராட்சி மன்றத் தலைவர் பதவியிலிருந்து நீக்கம் செய்ய உத்தேசிக்கப்பட்டு, இதுகுறித்து அந்த கிராம ஊராட்சியின் கருத்துக்களை அறிந்து கொள்வதற்காக, அலமேலுபுரம் கிராம ஊராட்சி உறுப்பினர்களின் கூட்டத்தினை அவ்வூராட்சி மன்ற அலுவலகத்தில் நடத்திட திருவையாறு வட்டாட்சியருக்கு உத்தரவிடப்பட்டது.

அதனைத்தொடர்ந்து திருவையாறு வட்டாட்சியர் 29-11-2010 அன்று பிற்பகல் 3.00 மணிக்கு அலமேலுபுரம் ஊராட்சி மன்றத்தின் கூட்டத்தினை நடத்தி அறிக்கை சமர்ப்பித்துள்ளார். அலமேலுபுரம் ஊராட்சியின் 9 உறுப்பினர்களுக்கும் கூட்ட அழைப்பு அனுப்பப்பட்டு, 3-வது வார்டு உறுப்பினர் திருமதி. ஓய்.லிமாரோஸ்மேரி

என்பவர் மட்டும் கூட்டத்தில் கலந்துகொள்ளவில்லை. மற்ற 8 உறுப்பினர்களும் கலந்துகொண்டுள்ளனர். கூட்டத்தில் ஊராட்சி மன்றத் தலைவர் மீது சுமத்தப்பட்ட குற்றச்சாட்டு, ஊராட்சி மன்ற உறுப்பினர்களின் கருத்து மற்றும் ஊராட்சி மன்றத் தலைவரை பதவி நீக்கம் செய்யும் ஆய்வாளரின் யோசனைக்கு ஊராட்சி மன்ற உறுப்பினர்களின் கருத்து ஆகியவை கேட்கப்பட்டதில், ஊராட்சி மன்றத் தலைவரின் விளக்கங்கள் உண்மை என்றும், ஊராட்சி மன்றத் தலைவரை பதவி நீக்கம் செய்யும் ஆய்வாளரின் முடிவை நிராகரித்தும் கருத்து தெரிவித்துள்ளனர்.

ஊராட்சியின் செயல் அலுவலராகிய ஊராட்சி மன்றத் தலைவர் தனது கட்டாய மற்றும் அடிப்படை கடமைகளிலிருந்து தவறியும் அரசினால் ஊராட்சியின் வளர்ச்சிக்கு வழங்கப்படும் நிதிகளில் முறைகேடுகள் செய்தும் அரசு விதிமுறைகளை மீறி மிகைச்சலவினங்கள் செய்தும், முறைகேடுகளில் ஈடுபட்டும் நிதிஇழப்பு ஏற்படுத்தியுள்ளது உறுதியானதால் இது குறித்து ஊராட்சி மன்ற உறுப்பினர்கள் உண்மைக்கு மாறான வகையில் ஊராட்சி மன்றத் தலைவர் செய்துள்ள நிதி மற்றும் நிர்வாக முறைகேடுகளை அங்கீகரிக்கும் வகையில் அவரது விளக்கங்களை ஏற்றுக்கொண்டு கருத்து தெரிவித்துள்ளதனை ஏற்றுக்கொள்ள இயலவில்லை.

இந்நிலையில் 19-08-2009 தேதிய சென்னை உயர்நீதிமன்ற முழு நடுவர் ஆயத்தின் தீர்ப்பாணையில் குறிப்பிடப்பட்டுள்ள நடைமுறையின்படி, அலமேலுபுரம் ஊராட்சி மன்றத்தின் கருத்துகளுக்கு மாறாக, ஊராட்சி மன்றத் தலைவரை பதவி நீக்கம் செய்ய வேண்டிய உத்தேசத்தின் காரணங்களை ஊராட்சி மன்றத் தலைவர் திரு. கி. கலியபெருமாள் என்பவருக்கு தெரிவித்து மறுவிளக்கம் கோரும் அறிவிப்பு வழங்கப்பட்டது. அதற்கு அன்னார் தனது மறுவிளக்கங்களை சமர்ப்பித்திருந்தார்.

அன்னார் மீது பிறப்பிக்கப்பட்ட குற்றச்சாட்டுகள், அதற்கான ஊராட்சி மன்றத் தலைவரின் விளக்கங்கள், திருவையாறு வட்டாட்சியரால் நடத்தப்பட்ட சிறப்பு கூட்டத்தில் ஊராட்சி மன்ற உறுப்பினர்கள் தெரிவித்த கருத்துக்கள், மற்றும் ஊராட்சிகளின் ஆய்வாளரின் முடிவு ஊராட்சி மன்றத்தின் கருத்திற்கு மாறுபட்ட நிலையில் இரண்டாவது முறையாக விளக்கம் கோரப்பட்டதற்கு ஊராட்சி மன்றத் தலைவர் சமர்ப்பித்த மறுவிளக்கம் ஆகியவை உள்தேர்வின்படி கூர்ந்தாய்வு செய்யப்பட்டதில் கிராம ஊராட்சியின் பொது மக்களுக்கு அடிப்படை வசதிகள் செய்து தருவதற்காக அரசால் ஒதுக்கப்பட்ட நிதியில் ரூ. 5,17,215/- ஊராட்சி மன்றத் தலைவரால் விரயமாக்கப்பட்டுள்ளது நிரூபணமாகியுள்ளது. எனவே, அன்னாரை அலமேலுபுரம் ஊராட்சி மன்றத் தலைவர் பதவியிலிருந்து நீக்கம் செய்து அறிவிக்கை வெளியிடப்படுகிறது.

இந்த அறிவிக்கை 1994-ம் ஆண்டு தமிழ்நாடு ஊராட்சிகள் சட்டப்பிரிவு 262 (1)-ன்படியும் சென்னை ஊரக வளர்ச்சி மற்றும் பஞ்சாயத்து ராஜ் அரசு முதன்மை செயலர் அவர்களின் கடித ந.க.எண்.3205/ப.ரா. 4/2010-1, நாள். 01-03-2010 தேதிய அறிவுரைகளின்படியும் **தமிழ்நாடு அரசிதழில்** சிறப்பு வெளியீடாக வெளியிடப்படும் தேதியிலிருந்து நடைமுறைக்கு வரும் என தெரிவிக்கப்படுகிறது.

தஞ்சாவூர் மாவட்டம் திருவையாறு ஊராட்சி ஒன்றியம், வைத்தியநாதன்பேட்டை கிராம
ஊராட்சி மன்றத் தலைவர் பதவி நீக்கம் பற்றிய அறிவிக்கை.

[ந.க. எண் 1584/2009/அ3.]

No. VI(2)/457(c-2)/2011.

தஞ்சாவூர் மாவட்டம், திருவையாறு ஊராட்சி ஒன்றியம், வைத்தியநாதன்பேட்டை ஊராட்சி மன்றத் தலைவர் திரு. எஸ். சம்பந்தம் என்பவர் அவ்வூராட்சியின் நிர்வாக அலுவலர் என்ற முறையில் செயல்படும் போது ஊராட்சியில் நிதி மற்றும் நிர்வாக முறைகேடுகள் நடைபெற்றுள்ளதாக ஆய்வில் கண்டறியப்பட்டதன் அடிப்படையில் வைத்தியநாதன்பேட்டை ஊராட்சி தலைவர் திரு. எஸ். சம்பந்தம் என்பவருக்கு 1994-ம் ஆண்டு தமிழ்நாடு ஊராட்சிகள் சட்டம் பிரிவு 205-ன்கீழ் விளக்கம் கோரும் அறிவிப்பு 29-10-2010 அன்று சாவு செய்யப்பட்டது.

வைத்தியநாதன்பேட்டை ஊராட்சி மன்றத் தலைவர் விளக்கம் அளிப்பதற்கான காலக்கெடு 15 நாட்கள் 13-11-2010 அன்றுடன் முடிவடைந்துவிட்டது ஆனால் வைத்தியநாதன் பேட்டை ஊராட்சி மன்றத் தலைவர் 21-11-2010 வரை விளக்கம் சமர்ப்பிக்கவில்லை.

எனவே 1994-ம் ஆண்டு தமிழ்நாடு ஊராட்சிகள் சட்டப்பிரிவு 205 (2)-ன்படி வைத்தியநாதன்பேட்டை கிராம ஊராட்சித்தலைவர் திரு. எஸ். சம்பந்தம் என்பவரின் நிர்வாகத்தில் காணப்பட்ட முறைகேடுகள் தொடர்பாக அவரை வைத்தியநாதன்பேட்டை ஊராட்சி மன்றத் தலைவர் பதவியிலிருந்து நீக்கம் செய்ய உத்தேசிக்கப்பட்டு, இதுகுறித்து அந்த கிராம ஊராட்சியின் கருத்துக்களை அறிந்து கொள்வதற்காக வைத்தியநாதன்பேட்டை கிராம ஊராட்சி உறுப்பினர்களின் கூட்டத்தினை அவ்வூராட்சி மன்ற அலுவலகத்தில் நடத்திட திருவையாறு வட்டாட்சியருக்கு உத்தரவிடப்பட்டது.

அதன்பின்னர் வைத்தியநாதன்பேட்டை ஊராட்சி மன்றத் தலைவர் குற்றச்சாட்டுகளுக்கு தனது விளக்கத்தினை சமர்ப்பித்திருந்தார். ஊராட்சி மன்றத் தலைவரின் விளக்கம் 22-11-2010 தேதியிட்டு 25-11-2010 அன்று இவ்வலுவலகத்தில் கிடைக்கப்பெற்றது. மற்றும் கூடுதல் விபரங்களுடன் 27-11-2010 தேதியிட்டு 29-11-2010 அன்று இவ்வலுவலகத்தில் கிடைக்கப்பெற்றது.

திருவையாறு வட்டாட்சியர் 09-12-2010 அன்று பிற்பகல் 4.00 மணிக்கு வைத்தியநாதன்பேட்டை ஊராட்சி மன்ற கூட்டத்தினை நடத்தியுள்ளார். கூட்டத்தில் வைத்தியநாதன்பேட்டை ஊராட்சியின் 9 உறுப்பினர்கள் கலந்துகொண்டுள்ளனர். கூட்டத்தில் ஊராட்சி மன்றத் தலைவர் மீது சுமத்தப்பட்ட குற்றச்சாட்டு, ஊராட்சி மன்ற உறுப்பினர்களின் கருத்து மற்றும் ஊராட்சி மன்றத் தலைவரை பதவி நீக்கம் செய்யும் ஆய்வாளரின் யோசனைக்கு ஊராட்சி மன்ற உறுப்பினர்களின் கருத்து ஆகியவை கேட்கப்பட்டுள்ளன. சிறப்பு கூட்டத்தில் கலந்துகொண்ட அனைத்து உறுப்பினர்களும் ஊராட்சி மன்றத் தலைவர் மீது சுமத்தப்பட்ட குற்றச்சாட்டுகளுக்கு முறைகேடுகள் ஏதுமில்லை என தங்களது கருத்துக்களை பதிவு செய்துள்ளதுடன், அவரை பதவிநீக்கம் செய்யும் ஊராட்சிகளின் ஆய்வாளரின் உத்தேசத்திற்கு அவரை பதவி நீக்கம் செய்ய தேவையில்லை எனவும் கருத்து தெரிவித்திருந்தனர்.

குற்றச்சாட்டுகள், அவற்றிற்கு 8 நாட்கள் காலதாமதமாக சமர்ப்பிக்கப்பட்ட ஊராட்சி மன்றத் தலைவரின் விளக்கங்கள் மற்றும் வைத்தியநாதன்பேட்டை ஊராட்சி மன்ற உறுப்பினர்களின் கருத்து ஆகியவை பரிசீலிக்கப்பட்டன. ஊராட்சியின் செயல் அலுவலராகிய ஊராட்சி மன்றத் தலைவர் தனது கட்டாய மற்றும் அடிப்படை கடமைகளிலிருந்து தவறி, அரசினால் ஊராட்சியின் வளர்ச்சிக்கு வழங்கப்படும் நிதிகளில் முறைகேடுகள் செய்தும் அரசு விதிமுறைகளை மீறி மிகைச்செலவினங்கள் செய்தும், முறைகேடுகளில் ஈடுபட்டுள்ளதும் பொது மக்களுக்கான நிதி வீணாக்கப்பட்டுள்ளது உறுதியானதால் இது குறித்த ஊராட்சி மன்ற உறுப்பினர்களின் கருத்து ஏற்றுக்கொள்ள இயலவில்லை.

இந்நிலையில், 19-08-2009 தேதிய சென்னை உயர்நீதிமன்ற முழு நடுவர் ஆயத்தின் தீர்ப்பாணையில் குறிப்பிடப்பட்டுள்ள நடைமுறையின்படி, வைத்தியநாதன்பேட்டை ஊராட்சி மன்றத்தின் கருத்துகளுக்கு மாறாக, ஊராட்சி மன்றத் தலைவரை பதவி நீக்கம் செய்ய வேண்டிய உத்தேசத்தின் காரணங்களை ஊராட்சி மன்றத் தலைவர் திரு. எஸ். சம்பந்தம் என்பவருக்கு தெரிவித்து மறுவிளக்கம் கோரும் அறிவிப்பு 16-05-2011 அன்று சார்வு செய்யப்பட்டது.

வைத்தியநாதன்பேட்டை ஊராட்சி மன்றத் தலைவர் தேதி குறிப்பிடப்படாமல் தனது மறுவிளக்கத்தை சமர்ப்பித்திருந்தார். அன்னார் மீது பிறப்பிக்கப்பட்ட குற்றச்சாட்டுகள், 8 நாட்கள் காலதாமதமாக சமர்ப்பிக்கப்பட்ட ஊராட்சி மன்றத் தலைவரின் விளக்கங்கள், திருவையாறு வட்டாட்சியரால் நடத்தப்பட்ட சிறப்பு கூட்டத்தில் ஊராட்சி மன்ற உறுப்பினர்கள் தெரிவித்த கருத்துக்கள், மற்றும் ஊராட்சிகளின் ஆய்வாளரின் முடிவு ஊராட்சி மன்றத்தின் கருத்திற்கு மாறுபட்ட நிலையில் இரண்டாவது முறையாக விளக்கம் கோரப்பட்டதற்கு ஊராட்சி மன்றத் தலைவர் சமர்ப்பித்த மறுவிளக்கம் ஆகியவை உளத்தேர்வின்படி கூர்ந்தாய்வு செய்யப்பட்டதில் கிராம ஊராட்சியின் பொது மக்களுக்கு அடிப்படை வசதிகள் செய்து தருவதற்காக அரசால் ஒதுக்கப்பட்ட நிதியில் ரூ. 9,95,537/- ஊராட்சி மன்றத் தலைவரால் விரயமாக்கப்பட்டுள்ளது நிரூபணமாகியுள்ளது. எனவே, அன்னாரை வைத்தியநாதன்பேட்டை ஊராட்சி மன்றத் தலைவர் பதவியிலிருந்து நீக்கம் செய்து அறிவிக்கை வெளியிடப்படுகிறது.

இவ்வறிவிக்கை 1994-ம் ஆண்டு தமிழ்நாடு ஊராட்சிகள் சட்டப்பிரிவு 262 (1)-ன்படியும் சென்னை ஊரக வளர்ச்சி மற்றும் பஞ்சாயத்து ராஜ் அரசு முதன்மை செயலர் அவர்களின் கடித ந.க.எண் 3205/ப.ரா.4/2010-1, நாள். 01-03-2010 தேதிய அறிவுரைகளின்படியும் தமிழ்நாடு அரசிதழில் சிறப்பு வெளியீடாக வெளியிடப்படும் தேதியிலிருந்து நடைமுறைக்கு வரும் என தெரிவிக்கப்படுகிறது.

தஞ்சாவூர்,
2011 செப்டம்பர் 13.

கா. பாஸ்கரன்,
மாவட்ட ஆட்சித் தலைவர் மற்றும்
ஊராட்சிகளின் ஆய்வாளர்.